



முதலமைச்சர் மு.க. ஸ்டாலின் அவர்களை நேற்று முன்தினம் (20.2.2026) தலைமைச் செயலகத்தில், தமிழ்நாடு சட்டமன்றப் பேரவையின் (16-வது பேரவை) எட்டாவது கூட்டத்தொடர் நிறைவடைந்ததையொட்டி செய்தியாளர்கள் சந்தித்து வாழ்த்துத் தெரிவித்தனர்.

நம் உயிர் நிகர்

தமிழ்மொழியைச் செழிப்போடு வாழவைக்க வேண்டியது; உலகெங்கும் வாழும் அனைத்துத் தமிழர்களின் பொறுப்பு!

உலகத் தாய்மொழி நாளைவொட்டி – முதல்வர் மு.க.ஸ்டாலின் வலைதளம் பதிவு!

சென்னை, பிப். 22 - உலகத் தாய்மொழி நாளை வொட்டி முதலமைச்சர் மு.க. ஸ்டாலின் அவர்கள் விடுத்துள்ள சமூக வலைதளப் பதிவில் “நம் உயிர் நிகர் தமிழ் மொழியைச் செழிப்போடு வாழ வைக்க வேண்டியது உலகெங்கும் வாழும் அனைத்துத் தமிழர்களின் பொறுப்பு!” என்று குறிப்பிட்டுள்ளார். முதல்வர் மு.க. ஸ்டாலின் அவர்களின் சமூக வலைதளப் பதிவு

வருமாறு:
தமிழே நீ வாழ்ந்திடு!
இன்று உலகத் தாய்மொழிகள் நாள்! “ஏராளமானோர் உயிர் கொடுத்துக் காத்த நம் உயிர்நிகர் தமிழ்மொழியை எத்தனை சிறப்புக் கள் சொல்லி அழைத்தாலும் “தமிழே” என்று அழைத்திடும்போது கிடைத்திடும் இன்பம் மகத்தானது.” இவ்வாறு அப்பதிவில் முதல்வர் வரிகளைப் பாடலாக்கிய அனை

வரும் பாராட்டுக்குரியவர்கள். அவர்களுக்கு என் நன்றி! நம் தமிழைக் காத்து - அதை அடுத்தடுத்த தலைமுறைகளுக்கும் கொண்டு சேர்த்து, செழிப்போடு வாழவைக்க வேண்டியது உலகெங்கும் வாழும் அனைத்துத் தமிழர்களின் பொறுப்பு! இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

சட்டப்பேரவையில் இருந்து பா.ஜ.க.வினர்

அரசியல் நாடகத்தை நடத்தி வெளிநடப்பு செய்திருக்கின்றனர்!

கமுக துணைப் பொதுச் செயலாளர் கனிமொழி கருணாநிதி எம்.பி. பேட்டி!

தூத்துக்குடி, பிப். 22 - சட்டப்பேரவையிலிருந்து பா.ஜ.க. மாநிலத் தலைவர் நயினார் நாகேந்திரன் வெளிநடப்பு செய்தது குறித்த கேள்விக்கு கமுக துணைப் பொதுச் செயலாளர் கனிமொழி கருணாநிதி எம்.பி. அரசியல் நாடகத்தை நடத்தி வெளிநடப்பு செய்திருக்கின்றார் என்று குறிப்பிட்டார்.

தூத்துக்குடி, விமான நிலையத்தில் தி.மு.க. துணைப் பொதுச் செயலாளரும், நாடாளுமன்ற தி.மு.க. குழுத் தலைவரும் மாண கனிமொழி கருணாநிதி நேற்று முன்தினம் செய்தியாளர்களைச் சந்தித்து அளித்த பேட்டி வருமாறு :-
இடைக்கால பட்ஜெட்



டிஸ் எதிர்காலத் திட்டங்கள் எதுவுமில்லை எனக் கூறி பாஜக மாநிலத் தலைவர் நயினார் நாகேந்திரன் சட்டமன்றத்திலிருந்து வெளிநடப்பு செய்தது குறித்த கேள்விக்கு, பொதுவாக இடைக்கால பட்ஜெட்

ஜெட்டில் பெரிய அறிவிப்புக் கொண்டு வருவதில்லை. இருப்பினும், அவர் அதை முறையாகப் படித்துப் பார்த்தால், இளைஞர்களின் எதிர்காலத் தேவைகள், விளையாட்டு துறை உள்ளிட்ட பல்வேறு துறைகளுக்குத் தேவையான முக்கிய அம்சங்கள் அதில் இடம்பெற்றுள்ளன. வெளிநடப்பு செய்ய வேண்டும் என்ற நோக்கில் ஏதாவது ஒரு அரசியல் நாடகத்தை அரங்கேற்றுவது சரியானதாக இருக்காது.

தி.மு.க. - காங்கிரஸ் கூட்டணியில் பிளவு ஏற்பட்டுள்ளதாக பா.ஜ.க. கூறி வருவது குறித்த கேள்விக்கு, பா.ஜ.க. தனது கூட்டணியைச் சரியாக வைத்துக் கொண்டாலே போதும்; அவர்கள் ஏன் மற்ற கூட்டணிகளைப் பற்றிக் கவலைப்படுகிறார்கள் எனத் தெரியவில்லை. தி.மு.க. - காங்கிரஸ் கூட்டணி பல ஆண்டுகளாக பலமாக நிலைத்திருக்கும் ஒரு கூட்டணி. இதில் எந்தவித மாற்றமும் வருவதற்கு வாய்ப்பே இல்லை.

மாநிலத்தையே கொண்டு போய் அடக்குவதைத் தவிர்த்து எதிர்க்கட்சித் தலைவர். இன்னவர்களுக்கு நேற்று அல்ல; திமுகவின் அடிப்படை கொள்கையே ‘மாநிலத்தில் சுயாட்சி, மத்தியில் கூட்டாட்சி’ என்பதே. ஒருவேளை அவருக்கு இது தெரியாமல் இருக்கலாம் என்று விமர்சித்தார்.

பத்தாண்டு அ.தி.மு.க. ஆட்சியில் செய்யப்பட்டதை விட

அதிகமான மூலதனச் செலவு செய்தது ‘திராவிட மாடல்’ ஆட்சி!

சட்டப் பேரவையில் – அமைச்சர் எ.வ.வேலு – புள்ளி விவரங்களுடன் விளக்கம்!

சென்னை, பிப். 22 - சட்டப்பேரவையில் இடைக்கால நிதிநிலை அறிக்கை மீதான விவாதத்தில் எதிர்க்கட்சித் தலைவர் எடப்பாடி பழனிச்சாமி கலந்துகொண்டு பேசுகையில், “மூலதனச் செலவு குறைவாக உள்ளது” என்று ஒரு உண்மைக்கு மாறான தகவலைத் தெரிவித்தார். அப்போது குறுக்கிட்டு விளக்கம் அளித்த பொதுப் பணித்துறை அமைச்சர் எ.வ.வேலு. “பத்தாண்டுகள் அ.தி.மு.க. ஆட்சியில் செய்யப்பட்டதை விட திராவிட மாடல் ஆட்சியில் தான் மூலதனச் செலவுகள் அதிகம்” என்று ஆதாரங்களுடன் விளக்கம் அளித்தார்.

அமைச்சர் குறிப்பிட்டாவது :

நம்முடைய எதிர்க்கட்சித் தலைவர் அவர்கள் வருவாய் வந்திருக்கிறது செலவுவெல்லாம் செய்திருக்கிறார்கள். ஆனால், மூலதனச் செலவு மிகக்குறைவாக இருக்கிறது என்ற அடிப்படையிலே ஒரு கருத்தை சொல்லியிருக்கிறார்கள். 2011-2012 முதல்முதலாக அப்போது அம்மையார் ஆண்டார்கள். அதற்கு பின்னால் தொடர்ந்து நீங்கள் ஆட்சி செய்திருக்கிறீர்கள். இடையில் இன்னொருவர் ஆட்சி செய்துவிட்டு, போய்விட்டார். ஆக, மூன்றுபேர் தொடர்ந்து அந்த ஆட்சி நடைபெற்றுக்கொண்டிருந்தது. 2011-2012 அன்றைக்கு அரசின் சார்பாக மூலதனச் செலவு என்பது 16 ஆயிரத்து 355 ல் ஆரம்பித்து, கடைசியாக 2020 ஆம் ஆண்டு



நிறைவடைகிறபோது 33 ஆயிரத்து 67 ரூபாய் ஆக பத்து ஆண்டு காலத்தில் கூடப்பார்ச்சுக்கிரையோடு 2 இலட்சத்து 8 ஆயிரத்து 793 கோடி ரூபாய் பத்து ஆண்டுகளில் செலவு செய்யப்பட்டிருக்கிறது. இந்த 5 ஆண்டு காலத்தில் இந்த ‘திராவிட மாடல்’ ஆட்சியில் 2 இலட்சத்து 15 ஆயிரம் கோடி ரூபாய் இன்றைக்கு மூலதனச் செலவு செய்யப்பட்டிருக்கிறது என்றால் 5 ஆண்டு காலத்தில் 2 இலட்சத்து 15 ஆயிரம் கோடி ரூபாய் நாங்கள் செலவு செய்திருக்கிறோம். ஆனால் நீங்கள் 10 ஆண்டு காலத்தில் 2 இலட்சத்து 8 ஆயிரத்து 793 கோடி ரூபாய்தான் செலவு செய்திருக்கிறீர்கள் எனவே, உங்கள் ஆட்சியைவிட இந்த ஆட்சி மூலதனச் செலவு அதிகமாக செய்திருக்கிறது. (மேசையைத் தட்டி ஒலி)

இவ்வாறு அமைச்சர் எ.வ.வேலு விளக்கம் அளித்தார்.

இலட்சத்து 8 ஆயிரத்து 793 கோடி ரூபாய் பத்து ஆண்டுகளில் செலவு செய்யப்பட்டிருக்கிறது. இந்த 5 ஆண்டு காலத்தில் இந்த ‘திராவிட மாடல்’ ஆட்சியில் 2 இலட்சத்து 15 ஆயிரம் கோடி ரூபாய் இன்றைக்கு மூலதனச் செலவு செய்யப்பட்டிருக்கிறது என்றால் 5 ஆண்டு காலத்தில் 2 இலட்சத்து 15 ஆயிரம் கோடி ரூபாய் நாங்கள் செலவு செய்திருக்கிறோம். ஆனால் நீங்கள் 10 ஆண்டு காலத்தில் 2 இலட்சத்து 8 ஆயிரத்து 793 கோடி ரூபாய்தான் செலவு செய்திருக்கிறீர்கள் எனவே, உங்கள் ஆட்சியைவிட இந்த ஆட்சி மூலதனச் செலவு அதிகமாக செய்திருக்கிறது. (மேசையைத் தட்டி ஒலி)

இவ்வாறு அமைச்சர் எ.வ.வேலு விளக்கம் அளித்தார்.



இராணப்பேட்டை மாவட்டம் தெமிலி ஊராட்சி ஒன்றியம் பள்ளூர் ஊராட்சியில் புகுதி நேர நியாய விலைக் கலையை கைத்தறி மற்றும் துணி நூல் துறை அமைச்சர் மாவட்டச் செயலாளர் ஆர். காந்தி திறந்து வைத்து, குடும்ப அட்டைதாரர்களுக்கு ரேஷன் பொருட்கள் வழங்கினார். உடன் ஒன்றிய குழு தலைவர் பெ.வழுவேலு, ஊராட்சி மன்ற தலைவர் பிரதாப் மற்றும் மாவட்ட மகளிர் தொண்டர் அணி அமைப்பாளர் பவானி வழுவேலு ஒன்றிய செயலாளர் மணிவண்ணன் மற்றும் கமுக நிர்வாகிகள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (20.2.2026) தலைமைச் செயலகத்தில், 34 ஆண்டுகளுக்கு பிறகு திருத்தியமைக்கப்பட்ட, தமிழ்நாடு வரவு-செலவுத் திட்டத் தயாரிப்பு வழிகாட்டுதல் கையேட்டினை (The Tamil Nadu Budget Manual) வெளியிட்டார். இந்நிகழ்வின்போது, மாண்புமிகு நிதி, சுற்றுச்சூழல் மற்றும் காலநிலை மாற்றத் துறை அமைச்சர் தங்கம் தென்னரசு, தலைமைச் செயலாளர் நா. முருகானந்தம், நிதித்துறை கூடுதல் தலைமைச் செயலாளர் த.உதயச்சந்திரன், முதலமைச்சரின் முதன்மைச் செயலாளர் டாக்டர் பி. உமாநாத், நிதித்துறை இணைச் செயலாளர் பிரதீக் தாயன், துணை செயலாளர் சி.ஏ. ரிஷப், ஆகியோர் உடனிருந்தனர்.



தூத்துக்குடி நாடாளுமன்ற தொகுதிக்குட்பட்ட பதினொன்று அரசு பள்ளிகளுக்கு, சமூக பொறுப்பு நிதியின் மூலம் மாணவர்களின் கற்றல் திறனை மேம்படுத்தும் விதத்தில் SMART CLASS உபகரணங்களை கமுக துணைப் பொதுச் செயலாளர் கனிமொழி கருணாநிதி எம்.பி. வழங்கினார்.



தி.மு.க. இளைஞர் அணி



மாண்புமிகு துணை முதலமைச்சரும், கமுக இளைஞர் அணிச் செயலாளருமான திரு.உதயநிதி ஸ்டாலின் அவர்களின் சுற்றுப்பயண அறிவிப்பு

மாண்புமிகு துணை முதலமைச்சரும், கமுக இளைஞர் அணிச் செயலாளருமான திரு.உதயநிதி ஸ்டாலின் அவர்கள் அரசு மற்றும் கமுக நிகழ்ச்சிகளில் பங்கேற்க, கோவை மற்றும் திருப்பூர் ஆகிய மாவட்டங்களுக்கு சுற்றுப்பயணம் மேற்கொள்கிறார். அங்கு அவர் கலந்துகொள்ளும் நிகழ்ச்சிகளின் விவரம் வருமாறு:

22.02.2026 ஞாயிற்றுக்கிழமை

காலை 10.00 மணி	நகராட்சி பேருந்து நிலையம் திறப்பு விழா	பொள்ளாச்சி, கோவை.
காலை 10.15 மணி	‘பொள்ளாச்சி நாமகாலிங்கம்’ சாலை திறப்பு விழா	திட்ட சாலை, பொள்ளாச்சி, கோவை.
காலை 10.30 மணி	பொள்ளாச்சி நாடாளுமன்ற உறுப்பினர் அலுவலகம் திறப்பு விழா	சர்க்கஸ் மைதானம் அருகில், பொள்ளாச்சி, கோவை.
காலை 11.15 மணி	முத்தமிழறிஞர் கலைஞர் நூலகம் திறப்பு விழா	அண்ணா குடியிருப்பு, உடுமலைப்பேட்டை, திருப்பூர்.
காலை 11.45 மணி	திருப்பூர் தெற்கு மாவட்ட கமுக அலுவலகம் திறப்பு விழா	பழநி சாலை, உடுமலைப்பேட்டை
மதியம் 12.00 மணி	குடிமங்கலம் வடக்கு ஒன்றிய கமுகச் செயலாளர் திரு.கிரி அவர்களின் திருவுருவப்படம் திறப்பு விழா	திருப்பூர் தெற்கு மாவட்ட கமுக அலுவலகம், பழநி சாலை, உடுமலைப்பேட்டை
காலை 12.15 மணி	கமுக முன்னோடிகள் 1200 நபர்களுக்கு, பொற்கிழி வழங்கும் விழா	ஜி.வி.ஜி.கல்லூரி அருகில், பழநி சாலை, உடுமலைப்பேட்டை, திருப்பூர்.
மதியம் 01.00 மணி	மடத்துக்குளம் ஒன்றிய முன்னாள் அவைத்தலைவர் திரு.வெங்கிடுசாமி அவர்களின் திருவுருவப்படம் திறப்பு விழா	மைவாடி, மடத்துக்குளம், திருப்பூர்.
மதியம் 1.30 மணி	சூலூர் முன்னாள் சட்டமன்ற உறுப்பினர் எஸ்.எஸ்.பொன்முடி சாலை திறப்பு விழா	பஞ்சாயத்து அலுவலகம், சீரணி கலையாங்கம் அருகில், சூலூர், கோவை.
மாலை 4.00 மணி	மேற்கு மண்டல இளைஞர் அணி நிர்வாகிகள் சந்திப்பு	கணியூர் டோல்கேட், கருமத்தம்பட்டி, கோவை.

அன்பகம்

தேனாம்பேட்டை சென்னை-18

நாள் : 21.02.2026

